

وفاقی وزیر داخلہ رحمن ملک کا قائد تحریک الطاف حسین کوفون، ایم کیو ایم کی حکومت میں دوبارہ شمولیت پر مبارکباد پیش کی

آپ ایک عظیم رہنما ہیں، آپ کی سیاسی بصیرت کو سلام پیش کرتا ہوں۔ رحمن ملک کی الطاف حسین سے گفتگو

بعض مخالفین جمہوری نظام کو غیر مستحکم کرنا چاہتے تھے، ایم کیو ایم نے حکومت میں دوبارہ شمولیت کا مدبرانہ فیصلہ کر کے جمہوریت کو استحکام بخشا ہے۔ رحمن ملک

ایم کیو ایم اور پیپلز پارٹی کے درمیان دوبارہ مفاہمت پر قائد تحریک الطاف حسین کی رحمن ملک کو مبارکباد

دونوں جماعتوں کے درمیان دوبارہ اتحاد اور مفاہمت کے سلسلے میں رحمن ملک کی کوششیں قابل تحسین ہیں۔ الطاف حسین

لندن۔۔۔ 6 اکتوبر 2011ء

وفاقی وزیر داخلہ رحمن ملک نے متحدہ قومی موومنٹ کے قائد جناب الطاف حسین کوفون کر کے ایم کیو ایم اور پیپلز پارٹی کے دوبارہ اتحاد اور ایم کیو ایم کی حکومت میں دوبارہ شمولیت پر مبارکباد پیش کی۔ رحمن ملک نے جناب الطاف حسین سے گفتگو کرتے ہوئے کہا کہ آپ ایک عظیم رہنما ہیں، آپ نے ایک سچے اور مخلص اتحادی کی طرح ہر کڑے اور مشکل وقت میں حکومت کا ساتھ دیا ہے اور ایک ایسے وقت میں بھی کہ جب بعض مخالفین ملک میں جمہوری نظام کو غیر مستحکم کرنا چاہتے تھے اور ملک کو سیاسی بحران میں مبتلا کرنا چاہتے تھے، ایم کیو ایم نے حکومت میں دوبارہ شمولیت کا جو مدبرانہ فیصلہ کیا ہے اس نے جمہوریت کو استحکام بخشا ہے جس پر میں آپ کی سیاسی بصیرت کو سلام پیش کرتا ہوں۔ رحمن ملک نے ایم کیو ایم اور پیپلز پارٹی کے درمیان دوبارہ اتحاد کو انتہائی مثبت اور خوش آئند قرار دیتے ہوئے کہا کہ اس فیصلے سے جمہوریت مستحکم ہوگی، ایم کیو ایم کل بھی ہماری اتحادی تھی، آئندہ بھی رہے گی اور انشاء اللہ دونوں جماعتیں جمہوری نظام کے استحکام اور عوام کے مسائل کے حل کیلئے مل کر کام کریں گی۔ جناب الطاف حسین نے وفاقی وزیر داخلہ رحمن ملک کے خیالات کو سراہتے ہوئے انہیں بھی ایم کیو ایم اور پیپلز پارٹی کے درمیان دوبارہ مفاہمت پر مبارکباد پیش کی۔ جناب الطاف حسین نے دونوں جماعتوں کے درمیان دوبارہ اتحاد اور مفاہمت کے سلسلے میں رحمن ملک کی کوششوں کو سراہا اور مؤثر اور مثبت کردار ادا کرنے پر انہیں زبردست خراج تحسین پیش کیا۔

سپریم کورٹ کے فیصلے کا دل سے خیر مقدم کرتے ہیں۔ رابطہ کمیٹی متحدہ قومی موومنٹ

اس فیصلے کے نتیجے میں کراچی میں پائیدار امن کے قیام میں مدد ملے گی اور جرائم پیشہ عناصر کی بیخ کنی ہوگی۔ رابطہ کمیٹی

ایم کیو ایم میں جرائم پیشہ عناصر کیلئے کوئی گنجائش نہیں ہے، ایم کیو ایم کراچی میں امن و استحکام کے سلسلے میں اپنا کردار ادا کرتی رہے گی،

کراچی میں معصوم شہریوں کے قتل کے واقعات کا ازخود نوٹس لینے پر چیف جسٹس افتخار چوہدری اور سپریم کورٹ

کے تمام جج صاحبان کا دلی شکریہ ادا کرتے ہیں۔ رابطہ کمیٹی

کراچی:۔۔۔ 6 اکتوبر 2011ء

متحدہ قومی موومنٹ کی رابطہ کمیٹی نے کراچی میں بد امنی ازخود نوٹس کیس کے بارے میں سپریم کورٹ کے فیصلے کا خیر مقدم کیا ہے۔ اپنے ایک بیان میں رابطہ کمیٹی نے کہا کہ ہم سپریم کورٹ کے فیصلے کا دل سے احترام کرتے ہیں اور یہ امید کرتے ہیں کہ اس فیصلے کے نتیجے میں کراچی میں پائیدار امن کے قیام میں مدد ملے گی اور جرائم پیشہ عناصر کی بیخ کنی ہوگی۔ رابطہ کمیٹی نے کہا کہ ہم سپریم کورٹ کے چیف جسٹس جناب جسٹس افتخار چوہدری اور تمام فاضل جج صاحبان کا دلی شکریہ ادا کرتے ہیں جنہوں نے کراچی میں معصوم شہریوں کے قتل اور بد امنی کے واقعات کا ازخود نوٹس لیا جس کی بدولت کراچی میں امن بحال ہوا اور سینکڑوں معصوم شہریوں کی زندگیاں محفوظ ہوئیں۔ رابطہ کمیٹی نے کہا کہ ایم کیو ایم کراچی میں امن و استحکام کے سلسلے میں اپنا کردار ادا کرتی رہے گی، اس سلسلے میں قائد تحریک جناب الطاف حسین کئی بار واضح الفاظ میں یہ کہہ چکے ہیں کہ ایم کیو ایم میں جرائم پیشہ عناصر کیلئے کوئی گنجائش نہیں ہے، ایم کیو ایم نے ماضی میں بھی مجرمانہ سرگرمیوں میں ملوث افراد کو پارٹی سے خارج کیا اور اب سپریم کورٹ کے فیصلے کی روشنی میں بھی ایم کیو ایم نے تمام پونٹوں، سیکٹروں اور زونوں کو تختی کے ساتھ ہدایت کی ہے کہ وہ اپنی صفوں میں کڑی نظر رکھیں اور اس بات کو یقینی بنائیں کہ کوئی بھی جرائم پیشہ فرد ایم کیو ایم کی صفوں میں داخل نہ ہو سکے کیونکہ ایم کیو ایم میں جرائم پیشہ عناصر کیلئے نہ کل کوئی گنجائش تھی اور نہ ہی آج ہے۔ رابطہ کمیٹی نے کہا کہ ہم تمام سیاسی و مذہبی جماعتوں کو ایک بار پھر کھلے دل سے دعوت دیتے ہیں کہ وہ کراچی میں امن و استحکام، بھائی چارے، احترام، ہم آہنگی اور برداشت کی فضاء کو فروغ دینے کیلئے ملکر کام کریں اور ایک دوسرے کے ساتھ تعاون کریں۔

خدمت خلق فاؤنڈیشن کی جانب سے اندرون سندھ بارش متاثرین کو علاج معالجے کیلئے طبی کمپ کا انعقاد کسی بھی قسم کے تعصب سے بالاتر ہو کر عوام کی خدمت کر رہے ہیں، قائد تحریک جناب الطاف حسین غریب عوام کی آخری امید ہیں، ارکان سندھ اسمبلی ایم کیو ایم کی جدوجہد کا مقصد عوام کو جائز حقوق کا حصول اور انہیں سہولیات کی فراہمی ہے ڈھورونارو میں خدمت خلق فاؤنڈیشن کے طبی کمپ کے دورے اور امداد کی تقسیم کے موقع پر گفتگو

حق پرست ارکان سندھ اسمبلی فہیم الطافی اور نشاط ضیاء کا نوابشاہ و عمرکوٹ کا دورہ

عمرکوٹ، نوابشاہ:۔۔۔۔۔ 16 اکتوبر، 2011ء

متحدہ قومی موومنٹ کے فلاحی ادارے خدمت خلق فاؤنڈیشن کی جانب سے عمرکوٹ کے گاؤں ڈھورونارو میں بارش متاثرین کو علاج معالجے کی سہولیات کی فراہمی کیلئے طبی امدادی کمپ کا انعقاد کیا گیا جس میں مجموعی طور پر سینکڑوں مریضوں کو طبی امداد فراہم کی گئی اور متاثرہ خاندانوں میں راشن بیگز، پینے کا صاف پانی اور دیگر امدادی سامان بھی تقسیم کیا۔ ڈھورونارو میں خدمت خلق فاؤنڈیشن کے طبی کمپ میں عوام کا زبردست رش دیکھنے میں آیا کمپ میں ڈھورونارو، عمرکوٹ اور قرب وجوار سے تعلق رکھنے والے وبائی امراض کے شکار سینکڑوں بزرگوں، نوجوانوں، خواتین اور بچوں نے میڈیکل ایڈمیٹی کے ماہر ڈاکٹرز اور پیرامیڈیکل اسٹاف کے ارکان سے اپنا مکمل طبی معائنہ کروایا اور مفت ادویات حاصل کیں۔ حق پرست رکن سندھ اسمبلی فہیم الطافی اور ایم کیو ایم کی اندرون سندھ تنظیمی کمیٹی کے رکن فاروق جمیل درانی نے ڈھورونارو میں خدمت خلق فاؤنڈیشن کے طبی کمپ کا دورہ کیا اور مختلف امراض میں مبتلا مریضوں کو علاج معالجے کی سہولیات کی فراہمی کا بغور جائزہ لیا۔ اس موقع پر عمرکوٹ زونل کمیٹی کے انچارج وارا کین کے علاوہ ایم کیو ایم کے دیگر ذمہ داران و کارکنان بھی ان کے ہمراہ تھے۔ فہیم الطافی اور فاروق جمیل درانی نے مریضوں سے ملاقات کی اور ان کی خیریت دریافت کی اور کہا کہ ایم کیو ایم کسی بھی قسم کے تعصب سے بالاتر ہو کر بلا امتیاز رنگ و نسل دکھی انسانیت کی بے لوث خدمت کر رہی ہے۔ قائد تحریک جناب الطاف حسین غریب عوام کی امید ہیں ایم کیو ایم کی جدوجہد کا مقصد عوام کو جائز حقوق کا حصول اور انہیں سہولیات کی فراہمی ہے۔ اس موقع پر انہوں نے میڈیکل ایڈمیٹی کے ڈاکٹرز اور پیرامیڈیکل اسٹاف سے ملاقات کر کے انہیں قائد تحریک جناب الطاف حسین کی جانب سے شاباش دیتے ہوئے کہا کہ وہ مریضوں کو علاج معالجے کی سہولیات کی فراہمی میں کسی بھی قسم کی کوئی کسر باقی نہ رکھیں۔ قبل ازیں انہوں نے متاثرین میں راشن بیگز، پینے کے صاف پانی کی بوتلیں اور دیگر امدادی سامان تقسیم کیا۔ ڈھورونارو و عمرکوٹ میں بارش متاثرہ سینکڑوں خاندانوں نے خدمت خلق فاؤنڈیشن کی جانب سے بروقت امداد و علاج معالجے کی سہولیات کی فراہمی پر متحدہ قومی موومنٹ کے قائد جناب الطاف حسین کا شکریہ ادا کیا ہے اور ان کی درازی عمر صحت و تندرستی اللہ تعالیٰ کے حضور خصوصی دعائیں بھی کیں۔ واضح رہے کہ ایم کیو ایم کے قائد جناب الطاف حسین کی ہدایت پر خدمت خلق فاؤنڈیشن کی جانب سے سندھ میں بارش اور سیلاب زدگان کی امداد اور انہیں طبی سہولیات کی فراہمی کا سلسلہ جاری ہے اور اس سلسلے میں اندرون مختلف شہریوں میں کمپ لگا کر متاثرین کو کروڑوں روپے مالیت کا امدادی سامان اور علاج معالجے کی سہولیات فراہم کی جا چکی ہیں۔ دریں اثناء حق پرست رکن سندھ اسمبلی نشاط ضیاء قادری نے نوابشاہ میں خدمت خلق فاؤنڈیشن کے تحت قائم میڈیکل فیلڈ اسپتال کا دورہ کیا اور وہاں زیر علاج مریضوں کو فراہم کی جانے والی طبی سہولیات کا جائزہ لیا۔ اس موقع پر ایم کیو ایم نوابشاہ زون کے انچارج شیراز مسعود وارا کین کمیٹی بھی انکے ہمراہ تھے۔ بعد ازاں انہوں نے جام صاحب کے علاقوں خاٹھیلی محلے، مکھئی گٹھ اور پوسی جاٹھوشر میں قائم مہا بل میڈیکل کیمپوں کا دورہ کیا اور مریضوں کو فراہم کی جانے والی طبی سہولیات کا معائنہ بھی کیا۔ انہوں نے مریضوں میں پینے کے صاف پانی کی بوتلیں، بسکٹس، کیک سمیت جان بچانے والی طبی ادویات تقسیم کیں۔ انہوں نے میڈیکل کیمپوں پر ایم کیو ایم کی میڈیکل ایڈمیٹی کا ماہر ڈاکٹرز، پیرامیڈیکل اسٹاف، عملے کے دیگر ارکان کو رات دن خدمات انجام دینے پر قائد تحریک جناب الطاف حسین کی جانب سے خراج تحسین پیش کیا۔ اس موقع پر متاثرہ خاندانوں نے ایم کیو ایم کی جانب سے طبی سہولیات کی فراہمی پر ایم کیو ایم کے قائد جناب الطاف حسین سے تشکر کا اظہار کیا اور ان کی درازی عمر اور صحت و تندرستی کیلئے دعائیں بھی کیں۔

ایسوسی ایشن آف بلڈرز اینڈ ڈویلپمنٹ پاکستان (آباد) کی جانب سے سیلاب زدگان کی امداد کیلئے 1250 راشن بیگ سے بھرے چار امدادی ٹرک

خدمت خلق فاؤنڈیشن کے مرکزی دفتر میں انچارج عمران عثمان اور ٹرٹی ارشدوہرہ کے حوالے کر دیئے گئے

کراچی:۔۔۔۔۔ 6 اکتوبر، 2011ء

ایسوسی ایشن آف بلڈرز اینڈ ڈویلپمنٹ پاکستان (آباد) کی جانب سے اندرون سندھ میں طوفانی بارشوں کے متاثرین اور سیلاب زدگان کی امداد کیلئے 1250 راشن بیگ سے بھرے چار امدادی ٹرک (آباد) کی مرکزی کمیٹی کے رکن آصف سم سم اور سلمان اعظم نے ایم کیو ایم کے فلاحی ادارے خدمت خلق فاؤنڈیشن کے مرکزی دفتر میں انچارج عمران عثمان اور ٹرٹی ارشدوہرہ کے حوالے کئے۔ اس موقع پر حق پرست رکن قومی اسمبلی آصف حسنین بھی موجود تھے۔

## فرقہ دارانہ ہم آہنگی، بھائی چارے اور قیام امن کیلئے الطاف حسین کی تعلیمات قابل ستائش ہیں علامہ عباس کمیلی اور علامہ عون محمد نقوی کی سربراہی میں وفد کی ایم کیو ایم کی رابطہ کمیٹی کے اراکین سے ملاقات

کراچی:۔۔۔16 اکتوبر، 2011ء

جعفریہ الائنس پاکستان کے سربراہ علامہ عباس کمیلی اور سربراہ ادارہ تبلیغ تعلیمات اسلامی علامہ عون محمد نقوی کی سربراہی میں ایک وفد نے خورشید بیگم سیکریٹریٹ عزیز آباد میں رابطہ کمیٹی کے ارکان کنور خالد یونس اور سیف یار خان سے ملاقات کی اور بلوچستان میں حالیہ دہشت گردی کے واقعات پر اپنی تشویش کا اظہار کیا۔ اس موقع پر علماء کمیٹی کے انچارج جاوید احمد، جوائنٹ انچارج انور رضا اور دیگر اراکین بھی موجود تھے۔ ملاقات میں وفد نے ملک بھر میں فرقہ دارانہ ہم آہنگی اور بھائی چارے اور ملک میں قیام امن کے سلسلے میں قائد تحریک جناب الطاف حسین کی کوششوں کو سراہا۔ وفد کے اراکین نے کونٹے میں فرقہ دارانہ قتل و غارت گیری کے نتیجے میں شہید ہونے والے متعدد افراد کی ہلاکت اور دیگر پر تشدد واقعات کی شدید الفاظ میں مذمت کی اور کہا کہ بلوچستان میں سوچے سمجھے منصوبے کے تحت فرقہ واریت کو ہادی جاری ہے اور اس سلسلے میں نہ صرف مسافروں بسوں بلکہ اسکول بسوں سمیت زائرین کی بسوں کو نشانہ بنایا جا رہا ہے جس سے مخصوص فرقہ سے تعلق رکھنے والے شہریوں میں عدم تحفظ بڑھ رہا ہے۔ رابطہ کمیٹی کے ارکان نے دہشت گردی کے واقعات کی سخت مذمت کرتے ہوئے کہا کہ قائد تحریک الطاف حسین نے ہمیشہ اتحاد بین المسلمین کا درس دیا اور سندھ بالخصوص کراچی سے فرقہ دارانہ فسادات کا خاتمہ کیا۔ انہوں نے کہا کہ اس قسم کے واقعات کھلی دہشت گردی اور پر امن شہریوں کیلئے لمحہ فکریہ ہے۔ بعد ازاں وفد کے اراکین نے دہشت گردی کے واقعہ میں شہید ہونے والے تمام افراد کے لواحقین سے دلی تعزیت و ہمدردی کا اظہار کرتے ہوئے ان کی مغفرت، درجات کی بلندی اور زنجیوں کی جلد و مکمل صحتیابی سمیت قائد تحریک جناب الطاف حسین کی درازی عمر صحت و تندرستی کیلئے بھی خصوصی دعائیں کیں۔

پاکستان میں معاشی بحران سے نکلنے کیلئے تمام جماعتوں کو اپنا مثبت کردار ادا کرنا ہوگا، حیدر رضوی  
ایم کیو ایم کسی بھی صورت میں ملک کی سالمیت اور یکجہتی کو نقصان نہیں پہنچے دے گی، ٹورنٹو یونٹ کینیڈا کے زیر اہتمام میٹ دی پریس سے خطاب  
کینیڈا میں مقیم کشمیری عمائدین، مختلف پاکستانی کمیونٹی سے تعلق رکھنے والے افراد کے علاوہ  
ایم کیو ایم کینیڈا کے آرگنائزر و سینئر کمیٹی کے اراکین و کارکنان کی شرکت

ٹورنٹو:۔۔۔16 اکتوبر، 2011ء

قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی نے کہا ہے کہ پاکستان کو اس وقت اندرونی و بیرونی مشکلات کا سامنا ہے لہذا اس نازک ترین صورتحال میں تمام سیاسی جماعتوں کو باہمی اتفاق رائے کے ذریعے ملک بھر میں امن و امان کے استحکام کیلئے ملکر کام کرنا ہوگا۔ انہوں نے کہا کہ قائد تحریک جناب الطاف حسین چاہتے ہیں کہ سندھ بالخصوص کراچی میں امن قائم ہو یہ ہماری پہلی ترجیح ہے اسی طرح ملک میں معاشی بحران کی فضاء پر و ان چڑھ رہی ہے اس کے حل کیلئے تمام جماعتوں کو اپنا مثبت کردار ادا کرنا ہوگا۔ ان خیالات کا اظہار انہوں نے متحدہ قومی موومنٹ ٹورنٹو یونٹ کینیڈا کے زیر اہتمام میٹ دی پریس سے خطاب کرتے ہوئے کیا۔ اس موقع پر میں کینیڈا میں مقیم کشمیری عمائدین، پاکستانی کمیونٹی سے تعلق رکھنے والے افراد کے علاوہ ایم کیو ایم کینیڈا کے آرگنائزر و سینئر کمیٹی کے اراکین ٹورنٹو یونٹ کے ذمہ داران و کارکنان نے بڑی تعداد شرکت کی۔ انہوں نے کہا کہ ایم کیو ایم کسی بھی صورتحال میں ملک کی سالمیت اور یکجہتی کو نقصان نہیں پہنچے دے گی لہذا اس نازک صورتحال میں ملک کو مزید تباہی سے بچانے کیلئے ضروری ہے کہ ملک خود انحصاری کی راہ پر گامزن ہو سب سے پہلے پاکستان کو اپنی خارجہ پالیسی کو مضبوط اور غیر جانبدار اور متوازن بنانا ہوگا۔ انہوں نے کہا کہ ہمیں مغرب اور مشرق سے سبق حاصل کرنا ہوگا جو معاشی اعتبار سے مستحکم ہیں، یہ کام صرف مضبوط خارجہ پالیسی پر ہے۔ انہوں نے کہا کہ انشاء اللہ ایم کیو ایم ملک کی بقاء و سلامتی کو مستحکم بنانے کیلئے اپنی تمام تر صلاحیتوں کو بروئے کار لائے گی۔ انہوں نے میٹ دی پریس میں شریک شرکاء کو پاکستان میں ہونیوالی آل پارٹیز کانفرنس کی تفصیلات سے آگاہ کیا۔ اس موقع انہوں نے ایم کیو ایم کینیڈا کے ذمہ داران اور کارکنان کی انتھک محنت و لگن کیساتھ دکھی انسانیت کی فلاح و بہبود کیلئے کی جانے والی کوششوں اور سن چیئرٹی بلڈ بنک سینٹر کے قیام پر انہیں قائد تحریک جناب الطاف حسین کی جانب سے خراج تحسین پیش کیا اور کینیڈا میں مقیم پاکستانی کمیونٹی خصوصاً کشمیری عوام سے اپیل کی کہ وہ انسانیت کی خدمت کیلئے قائم ہونیوالے سن چیئرٹی بلڈ بنک کیلئے زیادہ سے زیادہ عطیات فراہم کریں تاکہ ضرورت مند افراد کی امداد کو یقینی بنایا جاسکے۔ بعد ازاں اجلاس میں تشریف لانے والے کینیڈا میں مقیم کشمیری عمائدین، مختلف پاکستانی برادریوں سے تعلق رکھنے والے افراد پرنٹ و الیکٹرونک میڈیا سے تعلق رکھنے والے صحافیوں کا شکریہ ادا کیا۔

## متحدہ آرگنائزنگ کمیٹی کے جوائنٹ انچارج، اظہار احمد خان کی والدہ محترمہ نور جہاں کے انتقال پر جناب الطاف حسین کا اظہارِ افسوس

لندن:۔۔۔۔۔ 16 اکتوبر، 2011ء

متحدہ قومی موومنٹ کے قائد جناب الطاف حسین نے متحدہ آرگنائزنگ کمیٹی کے جوائنٹ انچارج، ایم کیو ایم انٹرنیشنل سیکریٹریٹ کے رکن اور سائٹ ٹاؤن کے سابقہ حق پرست ناظم اظہار احمد خان کی والدہ محترمہ نور جہاں کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے اظہار احمد خان سمیت مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین) دریں اثناء ایم کیو ایم کی رابطہ کمیٹی لندن و پاکستان، انٹرنیشنل سیکریٹریٹ لندن، متحدہ آرگنائزنگ کمیٹی کے ارکان نے بھی اظہار احمد خان کی والدہ محترمہ نور جہاں کے انتقال پر دلی تعزیت و ہمدردی کا اظہار کرتے ہوئے مرحومہ کی مغفرت اور سوگواران کیلئے صبر جمیل کی دعا کی ہے۔

## متحدہ آرگنائزنگ کمیٹی کے جوائنٹ انچارج اظہار احمد خان کی والدہ محترمہ نور جہاں علالت کے باعث انتقال کر گئیں مرحومہ کو بعد نماز جمعہ سخی حسن کے قبرستان میں سپرد خاک کیا جائے گا، نماز جنازہ رحمانی مسجد گلشن اقبال بلاک 4 میں ادا کی جائیگی

کراچی:۔۔۔۔۔ 16 اکتوبر، 2011ء

متحدہ آرگنائزنگ کمیٹی کے جوائنٹ انچارج، ایم کیو ایم انٹرنیشنل سیکریٹریٹ کے رکن اور سائٹ ٹاؤن کے سابق ناظم اظہار احمد خان کی والدہ محترمہ نور جہاں علالت کے باعث انتقال کر گئیں مرحومہ کی عمر 80 سال تھی۔ مرحومہ کے پسماندگان میں تین صاحبزادے اور چار صاحبزادیاں شامل ہیں۔ علاوہ ازیں مرحومہ کی نماز جنازہ بعد نماز جمعہ رحمانی مسجد گلشن اقبال بلاک 4 میں ادا کی جائے اور سخی حسن کے قبرستان میں سپرد خاک کیا جائے گا۔

## سائٹ ٹاؤن کے سابق حق پرست ٹاؤن ناظم اور ایم کیو ایم کی صوبائی تنظیمی کمیٹی کے رکن اظہار احمد خان سے فون پر ایم کیو ایم کے قائد الطاف حسین کی تعزیت

لندن:۔۔۔۔۔ 6 اکتوبر 2011ء

متحدہ قومی موومنٹ کے قائد جناب الطاف حسین نے سائٹ ٹاؤن کے سابق حق پرست ٹاؤن ناظم اور ایم کیو ایم کی صوبائی تنظیمی کمیٹی کے رکن اظہار احمد خان کو فون کر کے ان کی والدہ محترمہ نور جہاں بیگم کے انتقال پر تعزیت کی۔ جناب الطاف حسین نے محترمہ نور جہاں کی وفات پر اظہار احمد خان اور ان کے تمام اہل خانہ سے دلی افسوس کا اظہار کیا اور دعا کی کہ اللہ تعالیٰ محترمہ نور جہاں کی مغفرت فرمائے اور تمام سوگواروں کو صبر جمیل عطا کرے۔

## قائد تحریک الطاف حسین نے ہمیشہ حق اور سچ کی راہ پر چلنے کی اعلیٰ مثال قائم کی، محمد شریف

حیدرآباد:۔۔۔۔۔ 106 اکتوبر 2011ء

متحدہ قومی موومنٹ سیکرٹری A حیدرآباد زون کی جانب سے غریب آباد میں پرچم کشائی کی تقریب منعقد ہوئی جس میں متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی عابد غوری، افتخار قانچانی اور سیکرٹری انچارج و اراکین سیکرٹریٹ کے علاوہ یونٹس کے ذمہ داران و کارکنان اور عوام کی کثیر تعداد نے شرکت کی پرچم کشائی کی تقریب سے خطاب کرتے ہوئے زونل انچارج محمد شریف نے کہا کہ قائد تحریک الطاف حسین نے ہمیشہ حق اور سچ کی راہ پر چلنے کی تائید کی اور خود اس راہ پر اپنا سب کچھ قربان کر کے قربانیوں کی اعلیٰ مثال قائم کی انہوں نے کہا کہ ایم کیو ایم نے ہمیشہ حق و سچ کی خاطر بڑی سے بڑی قربانی دی ہیں اور آج بھی اس ملک میں عدل و انصاف کی حکمرانی کے قیام کیلئے کوشاں ہیں اور یہ سب اس ملک پر قابض 2% فیصد مراعات یافتہ طبقہ کو پسند نہیں اس لئے وہ ایم کیو ایم کے فکر و فلسفہ سے خائف ہیں انہوں نے کہا کہ ایک بار پھر ہماری تحریک کے خلاف سازشی عناصروں نے سازشوں کا سلسلہ شروع کر رکھا ہے اور اس مرحلے میں تحریک میں شامل ہر فرد کو آپس میں اتحاد کی اشد ضرورت ہے اور ہم اپنے اتحاد کے ذریعے سے ان سازشوں کا مقابلہ کر سکتے ہیں انہوں نے کہا کہ متحدہ قومی موومنٹ کوئی سیاسی جماعت کے ساتھ ایک انقلابی تحریک ہے اور قائد تحریک الطاف حسین ملک میں جاگیر دارانہ و وڈیرانہ نظام کی تبدیلی کی جدوجہد کر رہے ہیں انہوں نے کہا کہ قائد تحریک الطاف حسین کی جدوجہد کی بدولت آج تحریک میں ہرزبان، رنگ و نسل اور مذہب سے تعلق رکھنے والے لوگ موجود ہیں اور 98% عوام کے اس اتحاد و اتفاق کا گلاستہ قائد تحریک الطاف حسین کی 33 سالہ جدوجہد اور لازول قربانیوں کا ثمر ہے۔

قائد تحریک جناب الطاف حسین کا فلسفہ انسانیت کی بے لوث خدمت کرنا ہے، قطب الدین

خدمت خلق فاؤنڈیشن کے زیر اہتمام امدادی پروگرام کی تقریب سے خطاب

سکھر:۔۔۔۔۔6 اکتوبر، 2011ء

متحدہ قومی موومنٹ سکھرزوں کے انچارج محمد قطب الدین نے کہا ہے کہ قائد تحریک جناب الطاف حسین کا فلسفہ انسانیت کی بے لوث خدمت کرنا ہے متحدہ قومی موومنٹ بلا امتیاز رنگ و نسل عوام کی خدمت پر یقین رکھتی ہے ان خیالات کا اظہار انہوں نے خدمت خلق فاؤنڈیشن کے زیر اہتمام امدادی پروگرام کی تقریب سے خطاب کرتے ہوئے کیا۔ انہوں نے کہا کہ متحدہ کی تاریخ انسانی خدمت سے بھری پڑی ہے قائد تحریک جناب الطاف حسین نے ہمیشہ سیاست کو عبادت کا درجہ دیا اور بلا تفریق رنگ و نسل و مذہب، انسانیت کی خدمت کا درس دیا ہے قائد تحریک الطاف حسین واحد لیڈر ہیں جو ہر حال میں دکھی انسانوں کو یاد رکھتے ہیں اور عملی طور پر ان کی مشکلات دور کرنے میں ہمیشہ آگے ہوتے ہیں۔

خدمت خلق فاؤنڈیشن کے تحت تعلقہ جھنڈومری کی یونین کونسل پیارولنڈ میں فری میڈیکل کمپ کا انعقاد

بارش کے پانی کی فوری نکاسی نہ ہو پانے کے باعث متاثرہ علاقوں میں متعدی بیماریاں پھیل رہی ہیں، شاہد عالم

فری میڈیکل کمپ کے دورے کے موقع پر صحافیوں سے گفتگو

ٹنڈوالہ یار: 06 اکتوبر 2011ء

قائد تحریک الطاف حسین کی ہدایت پر اندرون سندھ میں طوفانی بارشوں اور سیلاب زدگان کی امداد اور بحالی کیلئے امدادی سرگرمیوں کا سلسلہ جاری ہے۔ اس سلسلے میں گزشتہ روز خدمت خلق فاؤنڈیشن کے تحت تعلقہ جھنڈومری کی یونین کونسل پیارولنڈ کے مقام پر ایک روزہ فری میڈیکل کمپ کا انعقاد کیا گیا۔ اس موقع پر جوائنٹ زونل انچارج شاہد عالم و اراکین زونل کمیٹی نے کمپ کا دورہ کیا اور مریضوں سے ملاقات کی اور ان کی خیریت دریافت کی اور انہیں طبی کمپ میں دی جانے والی طبی سہولیات کا معائنہ کیا اور ان مفت ادویات تقسیم کیں۔ اس موقع پر موجود پرنٹ اور الیکٹرونک میڈیا کے نمائندوں سے گفتگو کرتے ہوئے جوائنٹ زونل انچارج شاہد عالم نے گفتگو کرتے ہوئے کہا کہ حالیہ طوفانی بارشوں کی قیمت خیزی نے نقصانات کے ایک لاکھ لاکھ سلسلے کو جنم دیا ہے۔ تا حد نظر پھیلے ہوئے پانی نے لاکھوں افراد کو نکلے گھروں سے بے گھر کیا ہوا ہے اور بارش کے پانی کی فوری نکاسی نہ ہو پانے کے باعث متاثرہ علاقوں میں متعدی بیماریاں پھیل رہی ہیں۔ انہوں نے کہا کہ قائد تحریک الطاف حسین کی خصوصی ہدایت پر خدمت خلق فاؤنڈیشن کی رضا کار میڈیکل ٹیمیں بارش سے تباہ حال علاقوں میں اپنی خدمات سرانجام دے رہی ہیں۔ ضلع ٹنڈوالہ یار کے مختلف علاقوں میں موبائل میڈیکل ڈسپینسریز کے ذریعے اب تک ہزاروں افراد کو مفت علاج اور ادویات کی سہولیات فراہم کی جا چکی ہیں۔

ایم کیو ایم ٹنڈوالہ یار زون کا نور محمد خان زادہ کے بڑے بھائی شمعاد خان زادہ کے انتقال پر اظہار تعزیت

ٹنڈوالہ یار: 06 اکتوبر 2011ء

متحدہ قومی موومنٹ ٹنڈوالہ یار زون کے زونل انچارج سید محمد علی شاہ و اراکین زونل کمیٹی نے یونٹ A-1 کے کارکن اور سابق سیکرٹری ممبر نور محمد خان زادہ کے بڑے بھائی شمعاد خان زادہ کے انتقال پر اپنے گہرے رنج و غم اور شدید افسوس کا اظہار کرتے ہوئے دعا کی ہے کہ اللہ تعالیٰ مرحوم کو اپنے جوار رحمت میں جگہ اور لواحقین کو صبر جمیل عطا فرمائے۔ قبل ازیں زونل انچارج سید محمد علی شاہ، اراکین زونل کمیٹی بابو احمد راجپوت، ارسلان خان زادہ، یونٹ ذمہ داران و کارکنان، سابق حق پرست ناظمین و کونسلرز اور عمائدین شہر نے مرحوم کی نماز جنازہ و تدفین میں شرکت کی۔ بعد ازاں حق پرست رکن صوبائی اسمبلی سید وسیم حسین نے زونل انچارج سید محمد علی شاہ و اراکین زونل کمیٹی کے ہمراہ مرحوم کی رہائش گاہ جا کر سوگوار خاندان سے تعزیت کا اظہار کیا اور مرحوم کے ایصال ثواب کے لئے دعائے مغفرت بھی کی۔

